

बेंगळुरुतील बुद्धिबळ स्पर्धेत ऋषिकेशची शानदार कामगिरी

प्रतिनिधी

कोल्हापूर

बेंगळुरु येथे झालेल्या सेकंड ट्रिपल क्राउन चेंस-२०२५ टुर्नामेंटमध्ये कोल्हापूरच्या ऋषिकेश शशिकांत कबनूरकर याने अप्रतिम खेळाचे प्रदर्शन करत चौथा क्रमांक मिळवला.

बुद्धिबळपटूंनी ६ अथवा ८ मिनिटात स्पर्धेतील आपली एक फेरी संपवणे असे स्पर्धेचे स्वरूप होते. अशा स्वरूपात स्पर्धेमध्ये नऊ फेरी झाल्या. यात ऋषिकेशने ९ पैकी साडे सात गुणांसह बकोल्स गुण मिळवण्याची किमया करत चौथे स्थान मिळवले. हे स्थान मिळताना ऋषिकेशने आपल्या नवव्या फेरीत गोवा चॅम्पियन, आंतरराष्ट्रीय बुद्धिबळ मंदार लाड याला हरवण्याचा पराक्रम केला.

स्पर्धेतील या एकुणच कामगिरीमुळे



ऋषिकेशच्या फिडे आंतरराष्ट्रीय गुणांकनामध्ये १६० गुणांची भर पडली आहे. त्यामुळे त्याचे फिडे आंतरराष्ट्रीय गुणांकन आता १८८० होणार आहे.

सध्या तो स्वामी विवेकानंद महाविद्यालयात शिकत आहे. त्याला संस्थेचे प्राचार्य कार्याध्यक्ष अभयकुमार साळुंखे, सचिव शुभांगी गावडे, मुख्य कार्यकारी अधिकारी कोस्तुभ गावडे, प्राचार्य

■ सेकंड ट्रिपल क्राउन चेंसमध्ये पटकावला चौथा क्रमांक

■ रॅपिड चेंस टुर्नामेंटमध्ये ३० व्या स्थानावर

■ दोन्ही स्पर्धेत भारतासह परदेशातील बुद्धिबळपटूंचा सहभाग

■ राष्ट्रीय बुद्धिबळपटूंना दिली टक्कर

डॉ. आर. आर. कुंभार, जिमखाना विभाग प्रमुख डॉ. विकास जाधव ज्युनिअर जिमखाना विभाग प्रमुख प्रा. संतोष कुडले, बुद्धिबळ प्रशिक्षक कृष्णात पाटील यांचे मार्गदर्शन लाभत आहे.

ऋषिकेशला रोख रक्कम, प्रमाणपत्र देऊन गौरवले

बेंगळुरु येथील गोल्डन आर ट्रस्टच्या वतीने ज्युटझ स्वरूप असलेल्या सेकंड ट्रिपल क्राउन चेंस-२०२५ टुर्नामेंट, रॅपिड बुद्धिबळ टुर्नामेंटचे आयोजन करण्यात आले होते. सेकंड ट्रिपल क्राउन चेंसमध्ये २१७ व रॅपिड बुद्धिबळ टुर्नामेंटमध्ये देश-विदेशातील ५६५ बुद्धिबळपटूंनी सहभाग घेतलेला होता. स्पर्धेतील यशस्वी बुद्धिबळपटूंना एकूण सहा लाख रुपयांच्या पारितोषिकांनी गौरवले. सेकंड ट्रिपल क्राउन चेंस व रॅपिड बुद्धिबळ टुर्नामेंटमध्ये ऋषिकेश हा कोल्हापूरतर्फे सहभागी झाला होता. सेकंड ट्रिपल क्राउन चेंसमध्ये ऋषिकेशने भलेही चौथा क्रमांक मिळवला असला तरी रॅपिड बुद्धिबळ टुर्नामेंटमध्ये त्याला तिसऱ्या क्रमांकावर समाधान मानावे लागले. परंतु तिसऱ्या क्रमांक मिळवतानाही त्याने जिद्दीच्या जोरावर ९ पैकी ७ गुण मिळवण्याची कामगिरी केली आहे. बक्षीस वितरण समारंभात सेकंड ट्रिपल क्राउन चेंसमध्ये चौथा क्रमांक मिळवल्याबद्दल ऋषिकेशला ६ हजार रुपये, चषक व प्रमाणपत्र देऊन गौरवले. तसेच रॅपिड बुद्धिबळ टुर्नामेंटमध्ये ३० वा क्रमांक मिळवल्याबद्दल त्याला ३ हजार रुपये, चषक व प्रमाणपत्र असे बक्षीस देऊन गौरवले. ऋषिकेश हा अनुज अँकडमीचा बुद्धिबळपटू आहे.